

अधिव्याख्याता, रसायनशास्त्र, शासकीय तंत्रनिकेतन,
महाराष्ट्र तंत्रनिकेतन शिक्षक सेवा गट-अ पदावर
नामनिर्देशनाने नियुक्तीबाबत.

महाराष्ट्र शासन
उच्च व तंत्रशिक्षण विभाग,
शासन निर्णय क्रमांक : ससेनि-३६१७/प्र.क्र.४५/१७/तांशि-७
मंत्रालय, मुंबई-४०० ०३२,
दिनांक : ०८ जून, २०१७.

- संदर्भ :** १) सामान्य प्रशासन विभाग परिपत्रक क्रमांक : एसआरव्ही-२०१५/प्र.क्र.१५६/कार्या-१२,
दि. ८ मे, २०१५.
२) महाराष्ट्र लोकसेवा आयोगाचे पत्र क्र.१५(२)(२२९)/१३१२९/सात-अ, दि.०९ मार्च, २०१७.
३) संचालक, तंत्रशिक्षण संचालनालय, महाराष्ट्र राज्य मुंबई, यांचे पत्र क्र. ४अ/आस्था/२०१७/३४७,
दि. १२/०४/२०१७,

शासन निर्णय :

महाराष्ट्र लोकसेवा आयोगाने संदर्भाधिन दि. ०९ मार्च, २०१७ च्या पत्राव्दारे एकूण १७ उमेदवारांची अधिव्याख्याता, रसायनशास्त्र, शासकीय तंत्रनिकेतन, महाराष्ट्र तंत्रनिकेतन शिक्षक सेवा गट-अ या पदावर नियुक्तीसाठी शिफारस केली आहे. त्यापैकी या पदावर नियुक्ती घेण्यास स्वारस्य असलेल्या खालील उमेदवारांची त्यांच्या नावासमोर रकाना क्र.०७ मध्ये दर्शविलेल्या ठिकाणी ते ज्या दिनांकास त्यांच्या पदाचा कार्यभार स्विकारतील त्या दिनांकापासून दोन वर्षांच्या परिविक्षा कालावधीसाठी स्थानापन्न नियुक्ती करण्यात येत आहे. सदर पदस्थापना महसुली विभाग वाटप नियम-२०१५ नुसार करण्यात आली आहे.

अ.क्र.	गु.क्र.	आयोग पुरस्कृत उमेदवाराचे नाव	वर्गवारी	आयोगाने शिफारस केलेली वर्गवारी	दि.८/०५/२०१५ च्या परिपत्रकानुसार वाटप केलेला महसुली विभाग	नियुक्तीचे ठिकाण	अभिप्राय
१	२	३	४	५	६	७	८
१	२	श्रीमती रासकर रेश्मा यादव	इ.मा.व.	खुला	नागपूर	शासकीय तंत्रनिकेतन, ब्रम्हपुरी	पुणे येथील चारित्र्य पडताळणी अहवाल व संगणक हाताळणी / वापराबाबतचे प्रमाणपत्र सादर करण्याच्या अटीच्या अधिन राहून.
२	३	श्री.नंदनवार प्रदीप मधुकर	वि.मा.प्र.	वि.मा.प्र.	औरंगाबाद	शासकीय तंत्रनिकेतन, जालना	भंडारा येथील चारित्र्य पडताळणी अहवाल सादर करण्याच्या अटीच्या अधिन राहून
३	५	श्रीमती जांभळीकर नुरीन बशीर	खुला	खुला महिला	नाशिक	शासकीय तंत्रनिकेतन, जळगांव	वैद्यकीय तपासणी अहवाल व रत्नागिरी, सांगली येथील चारित्र्य पडताळणी अहवाल सादर करण्याच्या अटीच्या अधिन राहून.

४	६	श्री. पवार सचिन हरिश्चंद्र	भ.ज. (क)	भ.ज. (क)	औरंगाबाद	शासकीय तंत्रनिकेतन, बीड	जात वैधता प्रमाणपत्र व संगणक हाताळणी /वापराबाबतचे प्रमाणपत्र सादर करण्याच्या अटीच्या अधिन राहून.
५	८	श्री. सभादिडे सुनिल गोविंदा	अ.जा.	अ.जा.	औरंगाबाद	शासकीय तंत्रनिकेतन, अंबड	जात वैधता प्रमाणपत्र सादर करण्याच्या अटीच्या अधिन राहून.
६	९	श्री.अमझिरे गणेश बाबारावजी	भ.ज. (ब)	भ.ज. (ब)	औरंगाबाद	पुरणमाल लाहोटी शासकीय तंत्रनिकेतन, लातूर	संगणक हाताळणी /वापराबाबतचे प्रमाणपत्र सादर करण्याच्या अटीच्या अधिन राहून.
७	१०	श्रीमती खडके निवेदिता भरत	खुला	खुला (महिला)	औरंगाबाद	शासकीय निवासी महिला तंत्रनिकेतन, लातूर	----
८	१२	श्री. भिसे राहुल अभिमन्यू	खुला	खुला (अपंग) Blindness or Low Vision	औरंगाबाद	शासकीय तंत्रनिकेतन, उस्मानाबाद	वैद्यकीय तपासणी अहवाल व उस्मानाबाद व औरंगाबाद येथील चारित्र्य पडताळणी अहवाल सादर करण्याच्या अटीच्या अधिन राहून.
९	१३	श्री. तांबे प्रविण धोंडिराम	खुला	खुला (अपंग) Locomotor Disability Or Cerebral Palsy	नाशिक	शासकीय तंत्रनिकेतन, नाशिक	----
१०	१४	श्रीमती बोईनवाड भाग्यश्री गणपतराव	अ.ज.	अ.ज. (महिला)	औरंगाबाद	शासकीय तंत्रनिकेतन, अंबड	जात वैधता प्रमाणपत्र, वैद्यकीय तपासणी अहवाल व औरंगाबाद येथील चारित्र्य पडताळणी अहवाल सादर करण्याच्या अटीच्या अधिन राहून.
११	१५	श्री. गादगे किसन कामाजी	अ.ज.	अ.ज.	कोकण	शासकीय तंत्रनिकेतन, मालवण	----

१२	१६	श्री. गवारी प्रशांत सदाशिव	अ.ज.	अ.ज.	पुणे	शासकीय तंत्रनिकेतन, कोल्हापूर	पुणे येथील चारित्र्य पडताळणी अहवाल सादर करण्याच्या अटीच्या अधिन राहून.
१३	१७	श्री. रत्नपारखे पदमाकर राजाभाऊ	खुला	खुला (अपंग) Locomotor Disability Or Cerebral Palsy	औरंगाबाद	शासकीय तंत्रनिकेतन, उस्मानाबाद	----

०२. गुणवत्ता क्रमांक ०५, १२ व १४ येथील उमेदवार वगळता उर्वरित उमेदवारांना वैद्यकीय मंडळाने वैद्यकीय दृष्ट्या शासकीय सेवेत पात्र ठरविले आहे तशी नोंद त्यांच्या सेवा पुस्तकात घेण्यात यावी. उपरोक्त अनुक्रमांक ०५, १२ व १४ येथील ०३ उमेदवारांना महाराष्ट्र नागरी सेवा (सेवेच्या सर्वसाधारण शर्ती नियम) १९८१ मधील नियम ११(१) अन्वये नियुक्ती होण्यापूर्वी किंवा नियुक्तीच्या तारखेपासून त्याची सहा महिन्यांची सेवा पूर्ण होण्यापूर्वी, यापैकी जे अगोदर घडेल त्याप्रमाणे आरोग्याबद्दलचे वैद्यकीय प्रमाणपत्र दाखल करणे बंधनकारक राहील या अटीच्या अधिन राहून नियुक्ती देण्यात येत आहे. उपरोक्त गुणवत्ता क्रमांक ०५, १२ व १४ येथील ०३ उमेदवारांनी वैद्यकीय प्रमाणपत्र नियुक्तीच्या आदेशाच्या दिनांकापासून सहा महिन्यांच्या आत सादर करावे अन्यथा सहा महिन्यांच्या कालावधीनंतर सदर नियुक्ती आपोआप संपुष्टात येईल.

०३. गुणवत्ता क्रमांक ०२, ०३, ०५, १२, १४ व १६ येथील उमेदवारांनी सामान्य प्रशासन विभाग, शासन निर्णय क्र.चापअ-१००८/ प्र.क्र.२१४/०८/१६-अ, दि.०९ जानेवारी, २००९ नुसार चारित्र्य व पुर्व चारित्र्य पडताळणी प्रमाणपत्र नियुक्तीच्या आदेशापासून सहा महिन्यांच्या आत सादर करणे आवश्यक आहे. जर सदर प्रमाणपत्रे त्यांनी विहीत मुदतीत सादर केले नाही तर उक्त कालावधी संपताच त्यांची सदर पदावरील नियुक्ती आपोआप संपुष्टात येईल. सदर उमेदवारांची नियुक्ती ही निव्वळ तात्पुरत्या स्वरूपाची असून त्यांच्या चारित्र्य पडताळणीचा अहवाल असमाधानकारक असल्याचे निर्देशनास आल्यास त्यांची नियुक्ती कोणतेही कारण न देता १ महिन्याची नोटीस देवून समाप्त करण्यात येईल.

०४. शासन निर्णय, सामान्य प्रशासन विभाग क्रमांक: बीसीसी-२०११/प्र.क्र.१०६४/२०११/१६-ब, दिनांक १२.१२.२०११ नुसार उपरोक्त यादीतील गुणवत्ता क्रमांक ०६, ०८ व १४ येथील उमेदवारांची त्यांच्या जात वैधता प्रमाणपत्र शिवाय सदर पदावर तात्पुरती नियुक्ती करण्यात येत आहे. नियुक्ती आदेश प्राप्त झाल्यानंतर सदर उमेदवारांनी नियुक्ती आदेशाच्या दिनांकापासून सहा महिन्यांच्या आत आपल्या जात प्रमाणपत्राची वैधता संबंधित जात पडताळणी समितीकडून करून घेणे आवश्यक राहील. सदर उमेदवारांनी जात वैधता प्रमाणपत्र सहा महिन्यांच्या आत शासनास सादर केले नाही अथवा जात पडताळणी समितीने त्याचे जात प्रमाणपत्र अवैध ठरविले तर त्यांची नियुक्ती रद्द करण्यात येईल.

०५. उक्त नमूद १३ उमेदवारांची अधिव्याख्याता, रसायनशास्त्र, शासकीय तंत्रनिकेतन, महाराष्ट्र तंत्रनिकेतन शिक्षक सेवा गट-अ या पदावर ते प्रत्यक्ष हजार झाल्याच्या दिनांकापासून, नामनिर्देशनाने निव्वळ तात्पुरत्या स्वरूपात खालील अटी व शर्तीच्या अधिन राहून नियुक्ती करण्यात येत आहे :-

- १) सदर उमेदवारांची वेतनश्रेणी-१५६००-३९१०० या पे बॅण्ड व उच्च व तंत्रशिक्षण विभाग, शासन निर्णय क्र.एसपीसी-२०१०/(३४/१०)/तांशि-२, दि.२०/०८/२०१० मध्ये नमूद एजीपी मध्ये राहील.
- २) सदर वेतनश्रेणीव्यतिरिक्त शासन वेळोवेळी ठरवेल त्या दराने महागाई भत्ता, घरभाडे भत्ता व स्थानिक पुरक भत्ता अनुज्ञेय राहील.

- ३) सदर उमेदवारांना प्रथम वेतनवाढ परिविक्षा कालावधीतील एक वर्ष पूर्ण झाल्यानंतर देण्यात येईल व त्यानंतरची वेतनवाढ परिविक्षा कालावधी समाधानकारक रित्या पूर्ण केल्यानंतर मिळेल.
- ४) सदर उमेदवारांचे परिविक्षा कालावधीतील काम किंवा वर्तणूक अयोग्य, अपेक्षित दर्जाची नसल्यास अथवा असमाधानकारक आढळल्यास त्यांची सेवा कोणतीही पूर्वसूचना न देता समाप्त करण्यात येईल अथवा सेवेतून कमी करण्यास ते पात्र ठरतील.
- ५) शिफारसपात्र मागासवर्गीय उमेदवारांचे जाती विषयक दावे, संचालक, समाजकल्याण, महाराष्ट्र राज्य पुणे यांच्याकडून/ संबंधित प्राधिकार्यांकडून तपासून घेण्यात यावेत.
- ६) शिफारसपात्र अपंग प्रवर्गाच्या उमेदवाराने सादर केलेल्या अपंगत्वाचे प्रमाणपत्र आयुक्त, अपंग कल्याण, महाराष्ट्र राज्य, पुणे यांच्याकडून तपासून घेण्यात यावे.
- ७) शासन निर्णय, सामान्य प्रशासन विभाग क्र.प्रशिक्षण-२०००/प्र.क्र.६१/२००१/३९, दि.०७/०८/२००१ अन्वये शासन सेवेतील नियुक्तीकरीता संगणक हाताळणी/वापराबाबतचे ज्ञान एक आवश्यक अर्हता म्हणून निश्चित करण्यात आली आहे. त्यानुसार शासन निर्णय, सामान्य प्रशासन विभाग क्र.प्रशिक्षण-२०००/प्र.क्र.६१/२००१/३९, दि.१९/०३/२००३ अन्वये आवश्यक प्रमाणपत्र नियुक्ती आदेशाच्या दिनांकापासून ०२ वर्षांच्या आत उपलब्ध करून देणे आवश्यक आहे. जर त्यांनी विहीत मुदतीत प्रमाणपत्र उपलब्ध करून दिले नाही, तर उक्त कालावधी संपताच सदर पदावरील त्यांच्या सेवा कोणतीही पूर्व सूचना न देता समाप्त करण्यात येतील.
- ८) सदर उमेदवारांची नियुक्ती सरळसेवा प्रवेश नियुक्तीसाठी विहीत केलेल्या नियमांच्या अधीन राहून ते यापूर्वी हिंदी व मराठी भाषेच्या परीक्षा उत्तीर्ण झालेले नसल्यास किंवा त्या परीक्षा उत्तीर्ण होण्यापासून सुट मिळाली नसल्यास त्या परीक्षा त्यांना विहीत मुदतीत उत्तीर्ण होणे आवश्यक आहे. तसे न झाल्यास त्यांची वेतनवाढ रोखून ठेवण्यात येईल.
- ९) सदर उमेदवारांचे वेतन महाराष्ट्र नागरी सेवा (वेतन), नियम -१९८१ मधील तरतुदीनुसार निश्चित करण्यात यावे.
- १०) परिच्छेद ०१ मध्ये नमूद केलेल्या उमेदवारांनी त्यांच्या नावासमोर स्तंभ क्र. ०७ येथे दर्शविलेल्या ठिकाणी आदेशाच्या दिनांकापासून ०१ महिन्यांच्या आत तात्काळ रुजू व्हावे. सदर विहीत मुदतीत जर त्यांनी नियुक्ती स्विकारली नाही तर आयोगाने घेतलेल्या परीक्षेत त्यांनी मिळवलेल्या गुणवत्ता क्रमानुसार त्यांना अनुज्ञेय असलेली ज्येष्ठता मिळणार नाही. शिवाय नियुक्तीच्या संदर्भात त्यांनी वरील मुदतीत शासनास काहीही कळविले नाही, तर कोणतीही पूर्वसूचना न देता त्यांच्या नियुक्तीचे सदर आदेश रद्द करण्यात येतील.
- ११) शासन परिपत्रक, वित्त विभाग, क्र.अंनियो-१००९/प्र.क्र.३२/सेवा-४, दि.१८/०८/२००९ मधील तरतुदीनुसार दि. ०१ नोव्हेंबर, २००५ पूर्वी शासन सेवेत निवृत्ती वेतनाह आस्थापनेवर कार्यरत असलेल्या शासकीय कर्मचाऱ्याने त्याच किंवा अन्य विभागातील निवृत्ती वेतनाह आस्थापनेच्या पदावरील नियुक्तीसाठी दि.०१ नोव्हेंबर, २००५ पूर्वी किंवा त्यानंतर अर्ज केला असेल आणि त्याला दि. ०१ नोव्हेंबर, २००५ रोजी किंवा त्यानंतर नवीन पदावर नियुक्त करण्यात आले असेल अशा प्रकरणी शासन परिपत्रक, वित्त विभाग, क्र.अंनियो-१००६/८७/सेवा-४, दि.१२ जानेवारी, २००७ मधील (i) ते (iv) येथे नमूद केलेल्या सर्व अटींची पूर्तता झाल्यास संबंधित शासकीय कर्मचाऱ्यास महाराष्ट्र नागरी सेवा (निवृत्तीवेतन), नियम, १९८२ व सर्वसाधारण भविष्य निर्वाह निधी योजना लागू ठरतील. दि.१८/०८/२००९ च्या परित्रकात नमूद(i) ते (iv) येथील सर्व अटींची पूर्तता ज्या प्रकरणी होत नसेल, अशा शासकीय कर्मचाऱ्यास नवीन राष्ट्रीय निवृत्ती वेतन योजना लागू ठरतील.
- १२) सदर उमेदवारांचे सेवानिवृत्तीचे वय प्रचलित नियमानुसार राहील.
- १३) उमेदवारांना नियुक्तीच्या ठिकाणी उपस्थित राहण्यासाठी प्रवासभत्ता देण्यात येणार नाही.

१४) सदर उमेदवारांनी नोकरी सोडण्यापूर्वी शासनास एक महिन्याची पूर्वसूचना देणे अथवा एक महिन्याचे वेतन देणे आवश्यक आहे.

०६. प्रस्तुत पदाच्या नियुक्ती मा.उच्च न्यायालय, मुंबई येथे दाखल झालेल्या रिट याचिका क्रमांक ३१५१/२०१४ श्री.संजित शुक्ला विरुद्ध महाराष्ट्र शासन व इतर संलग्न याचिका प्रकरणी होणा-या अंतिम निर्णयाच्या अधिन राहून करण्यात येत आहेत.

०७. सदर नियुक्ती उमेदवारांनी सादर केलेल्या प्रमाणपत्रांच्या सत्यासत्यतेवर अवलंबून राहिल. सदर प्रमाणपत्र नियुक्तीनंतर खोटे अथवा बनावट आढळल्यास सदर उमेदवारांची नियुक्ती आपोआप संपुष्टात येईल.

०८. हे आदेश प्राप्त होताच संबंधित उमेदवारांनी नियुक्तीच्या ठिकाणी हजर व्हावे व त्याबाबतचा अहवाल संबंधित संस्थाप्रमुखांकडे सादर करावा. संस्था प्रमुखांनी त्याबाबतचा अहवाल संचालक, तंत्रशिक्षण संचालनालय यांच्यामार्फत शासनास सादर करावा.

०९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१७०६०८१६४१५२७७०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर जया शेटी)

कार्यासन अधिकारी, महाराष्ट्र शासन

प्रति,

सर्व संबंधित उमेदवार (नोंदणीकृत डाकेने).

प्रत:

- १) सचिव, महाराष्ट्र लोकसेवा आयोग, मुंबई (पत्राव्दारे).
- २) संचालक, तंत्रशिक्षण संचालनालय, महाराष्ट्र राज्य मुंबई.
- ३) मा. मंत्री उच्च व तंत्रशिक्षण, यांचे खाजगी सचिव, मंत्रालय, मुंबई.
- ४) मा. राज्यमंत्री उच्च व तंत्रशिक्षण, यांचे खाजगी सचिव, मंत्रालय, मुंबई.
- ५) अपर मुख्य सचिव, उच्च व तंत्रशिक्षण विभाग, यांचे स्वीय सहाय्यक, मंत्रालय, मुंबई.
- ६) सर्व सहसंचालक, तंत्रशिक्षण विभागीय कार्यालये (तंत्रशिक्षण संचालनालयामार्फत).
- ७) प्राचार्य, शासकीय तंत्रनिकेतन, संबंधित सर्व संस्था (तंत्रशिक्षण संचालनालयामार्फत).

वरील उमेदवारांना रुजू करून घेताना त्यांच्या शैक्षणिक तसेच इतर मूळ प्रमाणपत्रांची तपासणी करून संस्था प्रमुखांनी स्वतः खात्री करावी व सदर उमेदवारांना हजर करून घ्यावे आणि त्याबाबतचा अहवाल संचालक, तंत्रशिक्षण, मुंबई यांच्यामार्फत शासनास तात्काळ सादर करावा. तसेच संबंधित संस्थाप्रमुखांनी या आदेशातील ज्या उमेदवारांची नियुक्ती अटीच्या अधीन राहून केली आहे त्या उमेदवारांकडून विहीत मुदतीत या अटीची पूर्तता करून घेवून त्याबाबतचा कार्यपूर्तता अहवाल संचालक, तंत्रशिक्षण, मुंबई यांच्यामार्फत शासनास तात्काळ सादर करावा.

- ८) महालेखापाल (लेखा व अनुज्ञेयता)/ (लेखापरीक्षा) महाराष्ट्र-१/२, मुंबई/नागपूर.
- ९) सर्व संबंधित जिल्हा कोषागार अधिकारी, (तंत्रशिक्षण संचालनालयामार्फत).
- १०) निवड नस्ती (तांशि-७).